

سلسلہ خطبات جمعہ

شیخ الحدیث حضرت مولانا حافظ انوار الحق صاحب
ضبط و ترتیب: مولانا حافظ سلمان الحق خاقان

صبر کی اہمیت

نحمدہ و نصلی علی رسولہ الکریم اما بعد ا فاععو ذباللہ من الشیطون الرجیم
 بِسْمِ اللَّهِ الرَّحْمَنِ الرَّحِيمِ يَا أَيُّهَا الَّذِينَ آمَنُوا اسْتَعِينُوْا بِالصَّابِرِ وَالصَّلُوةُ إِنَّ اللَّهَ مَعَ الصَّابِرِيْنَ (البقرة: ۱۵۳)

”اے ایمان والو! صبر اور نماز سے سہارا حاصل کرو بلا شہق تعالیٰ صبر کرنے والوں کے ساتھ ہیں۔“

عن صحیبؓ قال قال رسول الله صلی اللہ علیہ وسلم عجبا لامر المؤمن ان امره
کله خیر وليس ذلك لاحد الا للمؤمن ان اصابته سراء شکر فكان خيرا له وان
اصابته ضراء صبر فكان خيرا له (رواہ مسلم)

”حضرت صحیبؓ سے روایت ہے کہ رسول اللہ صلی اللہ علیہ وسلم نے فرمایا کہ مؤمن بنده کا معاملہ بھی
عجیب ہے، ہر معاملہ اور ہر حال میں اس کے لئے خیر ہی خیر ہے، اگر اسے خوشی اور راحت پہنچ تو وہ
اپنے رب کا شکر ادا کرتا ہے اور یہ اس کے لئے خیر ہی خیر ہے اور اگر اسے کوئی دلکشی اور رنج پہنچتا ہے
تو اس پر صبر کرتا ہے اور یہ صبر بھی اس کے لئے خیر ہی ہے۔“

بہترین تحفہ

معزز سامعین! اللہ تعالیٰ نے انسان کی زندگی میں بہت زیادہ چیزیں مقرر فرمائی ہیں، جن کو ہر
انسان کسی طرح سے استعمال کر رہا ہے، اور ان ہی سہولیات و ضروریات کے بناء پر ترقی کرتا ہوا، اپنی
منزل کی طرف گامزن رہتا ہے، ہر انسان کی یہ فطرت ہے کہ وہ اپنی زندگی کے لئے چیزوں و سکون کا خواہش
مند ہے کہ اس کی زندگی ہمہ تن راحت و آرام چیزوں میں گزرے، اس کو کسی بھی قسم کی تکلیف نہ پہنچے
اور اسی خواہش کو تکمیل تک پہنچانے کے لئے وہ دن رات محنت کرتا ہے، اور ہر وہ کام کرتا ہے جس سے اس کو
چیزوں و سکون ملے۔ مگر دوسری طرف رب العالمین کا ازلی فیصلہ سامنے آ جاتا ہے جو اللہ تعالیٰ نے عالم ارواح
سے انسان کے لئے مقرر فرمایا ہے اور اس انسان پر کوئی غم، حادثہ، پریشانی یا کوئی اور رنج والم وغیرہ غیر متوقع
امر پیش آتا ہے، جس کی وجہ سے انسان راحت و آرام، چیزوں و سکون سے محروم ہو جاتا ہے، اب ان پر پیشانیوں

کا حل بھی اللہ تعالیٰ نے فرمادیا ہے اور اس موقع پر رب کی طرف سے عظیم تغہ صبر عطا کیا گیا۔ اور اسی صبر کی دولت سے مالا مال ہو کر انسان دنیا میں مصیبت و پریشانی کو راحت و خوشی میں تبدیل کر کے آخرت میں بھی رب العالمین کی طرف سے انعام کا مستحق ٹھہرتا ہے۔

صبر کا معنی و مقام

محترم ساميں! صبر کیا چیز ہے؟ تو حضرت ذوالنون مصریؒ جو ایک بہت بلند پایہ اولیا میں سے ہیں فرماتے ہیں کہ صبر یہ ہے کہ احکام اللہیہ کی مخالفت سے دور ہونا، مصیبت و رنج والم سبب ہوئے پر سکون رہنا، اور فتیری کی حالت میں مالداری ظاہر کرنے کا نام ہے، قرآن مجید اور احادیث مبارکہ میں صبر کے تین شعبے ذکر کئے گئے ہیں۔

- ۱) اپنے نفس کو ناجائز اور حرام کاموں سے روکنا
- ۲) اپنے نفس کو اطاعت خداوندی پر مجبور کرنا
- ۳) مصائب اور تکالیف پر صبر کرنا

قرآن مجید میں کئی مقامات پر مختلف انداز میں صبر کی تلقین اور اس کی فضیلت ذکر کی گئی ہے چنانچہ صبر کرنے والوں کے اجر و ثواب کے بارے میں ارشاد ہے:

إِنَّمَا يُوَفَّى الصَّابِرُونَ أَجْرُهُمْ بِغَيْرِ حِسَابٍ (ال Zimmerman: ۱۰)

اللہ تعالیٰ صبر کرنے والوں کو بغیر حساب کے اجر دے گا۔

یعنی صبر کا بدله دیتے وقت کوئی حد مقرر نہیں فرمائی بلکہ لامتناہی اجر کا وعدہ فرمایا۔ اسی طرح دوسری

جگہ ارشاد فرمایا:

وَاصْبِرُوا إِنَّ اللَّهَ مَعَ الصَّابِرِينَ (الانفال: ۴۶)

”صبر کرو اللہ تعالیٰ صبر کرنے والوں کے ساتھ ہے“

استعانت کا ذریعہ

ایک دوسری جگہ مومنین کو مدد مانگنے کا طریقہ سمجھایا کہ جب کوئی کام سخت پیش آجائے تو اللہ تعالیٰ سے دو چیزوں کے ذریعے مدد مانگو۔

أَسْتَعِينُوكُمْ بِالصَّابِرِ وَالصَّلُوةِ إِنَّ اللَّهَ مَعَ الصَّابِرِينَ (آل عمران: ۱۵۳)

”صبر اور نماز کے ذریعے اللہ تعالیٰ سے مدد مانگو۔ شک اللہ تعالیٰ صبر کرنے والوں کے ساتھ ہے“

اس آیت مبارکہ پر اگر ہم غور کریں تو صبر کی اہمیت مزید اجاگر ہو جائے گی کہ اللہ تعالیٰ مدد مانگنے

کے لئے دوچیزوں کا ذکر فرمایا کہ صبر کو اپنی معیت کا ذریعہ فرمایا کہ اللہ تعالیٰ صبر کرنے والوں کے ساتھ ہے یہ نہیں فرمایا کہ اللہ تعالیٰ نماز پڑھنے والوں کے ساتھ ہے، یہاں مقصود نماز کی فضیلت کو کم کرنا نہیں ہے بلکہ نماز کی اہمیت و فضیلت تو مسلم ہے اس کے ساتھ صبر بھی بڑی فضیلت رکھتا ہے۔

حالات حاضرہ اور صبر

محترم حضرات! ہم اگر آج اللہ تعالیٰ کی طرف سے عظیم تھنہ صبر کے دامن کو اپنالیں تو آخرت کے ساتھ ساتھ ہماری دنیا بھی بہترین ہو گی، آج معاشرے میں ہر طرف فتنہ و فساد برپا ہے، کوئی علاقہ، شہر، گاؤں، محلہ اور گھر ایسا نہیں جس میں پریشانی، لڑائی، جھگڑا نہ ہو، حتیٰ کہ ماں باپ، بیٹا بیٹی، شوہر بیوی ہر ایک کسی نہ کسی صورت ایک دوسرے کے ساتھ دست و گریبان ہے، معمولی اور چھوٹی سے بات پر بڑے بڑے جھگڑے فساد اور کبھی کبھی بات قتل و غارت تک پہنچ جاتی ہے، روزانہ اخبارات میں یہی خبریں موجود ہوتی ہیں کہ بچوں کی لڑائی میں بڑے کوڈ پڑے اور اتنے آدمی قتل ہو گئے، اسی طرح میاں بیوی کے درمیان معمولی بات پر تکرار شروع ہو جاتی ہے اور بات طلاق پر ختم ہو جاتی ہے۔ برسوں کا رشتہ صرف ایک لفظ پر ختم ہو جاتا ہے، اگر ہم ان تمام فتنہ و فساد کی بنیاد پر غور کریں تو معلوم ہو جائے گا کہ صبر نہ کرنے کی وجہ سے ہم یہ سب نقصان اٹھا رہے ہیں، جب بھی کوئی جھگڑا یا تکرار شروع ہو جائے اور ایک فریق بھی صبر کا دامن ٹھام لے تو مسئلہ خود بخود حل ہو جائے گا۔

رفع درجات کا ذریعہ

معزز سامعین! انسانی زندگی میں روز اول سے ہی یہی ترتیب چلی آ رہی ہے کہ کبھی خوشی اور کبھی غم، کبھی راحت، کبھی مصیبت، کبھی مالداری تو کبھی مسکینی۔ اسی طرح کبھی صحت تو کبھی یہ تہام احوال اللہ تعالیٰ انسان کو آزمائے اور پر کھنے کے لئے کرتا ہے کہ میرا بندہ خوشی کی حالت میں میرا شکریہ ادا کرتا ہے یا نہیں اور غم کی صورت میں صبر کرتا ہے یا نہیں؟ دونوں حالتیں مومن کے لئے رفع درجات کا سبب ہیں خوشی میں شکر ادا کیا تو اعلیٰ درجات اور دکھنے میں صبر کیا تو اعلیٰ درجات حاصل ہوتے ہیں، مومن کو اس دنیا میں جو بھی پریشانی آتی ہے خواہ وہ پریشانی بڑی اور ناقابل برداشت ہو یا چھوٹی ہو بہر صورت اللہ تعالیٰ کی طرف سے اجر و ثواب ملتا ہے۔

کلمہ استرجاع کی فضیلت

سیدہ عائشہؓ نے ایک مرتبہ دیکھا کہ چار غل جل رہا ہے، اسی دوران ہوا کے جھوکے نے چار غل کر دیا، تو نبی کریم صلی اللہ علیہ وسلم نے فوراً فرمایا: ان اللہ وانا الیہ راجعون تو حضرت عائشہؓ نے بڑی حیرانگی

سے پوچھا کہ یہ آیت تو بڑی مصیبت اور غم کے موقع پر پڑھی جاتی ہے، تو نبی کریم صلی اللہ علیہ وسلم نے فرمایا کہ چرا غ کا گل ہونا بھی مصیبت ہے جو اس پر بھی اناللہ وانا الیہ راجعون پڑھے گا اللہ تعالیٰ اس کو اجر دیں گے۔ آج اگر ہم اس حدیث مبارکہ پر غور کر کے اس پر عمل کریں تو ہمارے لئے کتنی بڑی سعادت اور اجر و ثواب کا باعث ہو گا۔ آج کے دور میں جب بھلی چلی جاتی ہے تو ہم کتنی عجیب و غریب اور نازیبا الفاظاً منہ سے نکلتے ہیں اور ان الفاظ کی جگہ یہی کلمات اناللہ وانا الیہ راجعون پڑھیں تو اجر و ثواب بھی مل جائے اور قوی امید ہے کہ اللہ تعالیٰ اس کا بدلہ دنیا میں بھی عطا فرمادیں۔

صبر کے شعبے

بہر حال صبر وہ عظیم دوست ہے جو مومن کو مصیبت اور غم میں بھی تسلی اور سکون کا سامان مہیا کرتی ہے، لیکن صبر صرف اس چیز کا نام نہیں کہ بندہ کو کوئی صدمہ یا غم پہنچے اور وہ صبر کرے، بلکہ صبر کے تین شعبے میں نے آپ حضرات کے سامنے ذکر کئے ہیں جن میں پہلا شعبہ اپنے نفس کو ناجائز اور حرام کاموں سے روکنا ہے۔ مطلب اس کا یہ ہے کہ نفس کی خواہشات کو چھوڑ دینا اور چونکہ جب نفس کی خواہش پوری نہ ہو گی تو طبیعت پر برا شاق گزرے گا، اس پر صبر کرنا، چنانچہ اگر نفس حرام مال کا تقاضا کرتا ہے، گناہ کرنے کا تقاضا کرتا ہے تو نفس کو زردی اس کام سے منع کرنا اسی کا نام صبر ہے۔

دوسرा شعبہ اپنے نفس کو اطاعت خداوندی پر مجبور کرنا ہے کہ جو حکم بھی اللہ تعالیٰ اور اسکے رسول کا ہو گا کو بے چوں و چرا ماننا کہ نماز کا وقت ہے اور نیند کا بھی غلبہ ہے تو نیند پر صبر کر کے نماز کی ادائیگی کو یقینی بنائیں اور اس کا بہترین عملی مظاہرہ رمضان المبارک کے مہینے میں ہم کرچکے ہیں کہ تمام جائز چیزوں کو بھی اللہ تعالیٰ کی خوشنودی اور حکم پر چھوڑ دیا اور اس پر صبر کیا۔

تیسرا شعبہ مصائب اور تکالیف پر صبر کرنا اور یہی مفہوم ہمارے ذہن میں ہر وقت موجود ہوتا ہے کہ صبر صرف مصائب و تکالیف کو برداشت کرنے کا نام ہے۔

صبر کا شرہ

محترم سامعین! صبر کا کوئی بھی شعبہ ہو مگر اجر و ثواب سے خالی نہیں جب کسی کو صدمہ وغیرہ پیش ہو جائے تو اس کے لئے دخول جنت کا وعدہ ہے چنانچہ حدیث مبارکہ میں ارشاد ہے:

عن معاذ قال قال رسول الله صلی الله علیہ وسلم مامن مسلمین یتوفی لہما ثلاثة
الا ادخلہمَا اللہُ الْجَنَّةَ بِفضلِ رحْمَتِهِ ایا همَا فَقَالُوا يارسُولَ اللَّهِ صَلَّی اللَّهُ عَلَیْهِ وَسَلَّمَ
اوَا شَان؟ قَالَ اواثنان، قَالُوا اوواحد؟ قَالَ : او واحِدَ ثُمَّ قَالَ وَالذِّي نَفْسِی بِيَدِهِ ان

السقوط ليجرامه بسرره الى الجنة اذا احتسبته (رواه احمد)

”حضرت معاویہؓ سے روایت ہے کہ رسول اللہ صلی اللہ علیہ وسلم نے فرمایا کہ مسلمان (والدین) میں سے جس کے تین بچے (حالت صغیریں) وفات پا جائیں تو اللہ تعالیٰ ان دونوں کو اپنے فضل و کرم سے جنت میں داخل فرمائیں گے تو محبابہ کرامؓ نے پوچھا یا رسول اللہ صلی اللہ علیہ وسلم اگر دو (بچے وفات پا جائیں) تو پھر؟ تو آپ صلی اللہ علیہ وسلم نے فرمایا دو ہوں تو بھی جنت میں داخل فرمائیں گے، محبابہ نے عرض کیا کہ اگر ایک (بچہ وفات پا جائے) آپ صلی اللہ علیہ وسلم نے فرمایا ہاں اگر ایک بھی ہو۔ پھر فرمایا اس ذات پاک کی قسم جس کے قبضے میں میری جان ہے بے شک سقط (ناتمام بچہ) بھی اپنی ماں کو جنت میں داخل کر دے گا، اس حدیث مبارکہ میں بچے کی موت پر جنت میں داخلہ کا وعدہ فرمایا گیا ہے کہ اگر کسی کا بھی بچہ جو صرف گوشت کا لکڑا ہو اور ساقط ہو جائے اور والدین اس پر صبر کریں تو یہ گوشت کا لکڑا بھی والدین کے لئے دخول جنت کا سبب ہے۔“

اظہار غم اور صبر

لیکن یہاں یہ بات بھی سمجھ لینا چاہیے کہ مصیبت یا تکلیف میں اظہار غم یا آنسو بہانا یا چہرے کا رنگ کا متغیر ہو جانا صبر کے خلاف نہیں ہے، بلکہ یہ ایک فطری تقاضا ہے کیونکہ آنحضرت صلی اللہ علیہ وسلم کے صاحبزادے حضرت ابراہیم کا جب انتقال ہوا تھا تو حضور نبی کریم صلی اللہ علیہ وسلم کے آنسو ہے تھے، اور آپ صلی اللہ علیہ وسلم نے اظہار غم بھی فرمایا تھا کہ اے ابراہیم! ہم تیری جدائی سے نہایت غمگین ہیں اور جب آپ صلی اللہ علیہ وسلم سے ان غم اور آنسو بہانے کی وجہ دریافت کی گئی تو حضور اقدس صلی اللہ علیہ وسلم نے فرمایا ایسا غم کرنا اس طرح آنسو بہانہ رحمت و شفقت کے سبب ہیں۔

محترم حضرات! صبر ایک عظیم تکفہ خداوندی ہے جس کے فضائل قرآن و حدیث میں بکثرت موجود ہیں بلکہ قرآن مجید میں حضرت ایوب علیہ السلام کے صبر کا مفصل ذکر موجود ہے۔ تکلیفات شرعیہ اور اطاعت احکام الہیہ جو نفس پر گراں گزرتے ہیں تو اسکا آسان علاج صبر ہے کیونکہ صبر کرنے والوں کو اللہ تعالیٰ کا قرب حاصل ہوتا ہے إِنَّ اللَّهَ مَعَ الصَّابِرِينَ اور جب کسی بندہ کے ساتھ اللہ تعالیٰ کی معیت اور طاقت ہو تو اس کا کون سا کام رک سکتا ہے اور کون سا غم اور مصیبت اس کو عاجز کر سکتی ہے۔ اللہ تعالیٰ ہم سب کو اپنے احکامات کی بجا آوری اور تمام مصائب و مشکلات پر صبر کرنے کی توفیق عطا فرمائے۔ امین